

مولانا شااء اللہ امرتسری رحمہ کی قرآنی خدمات

تحریر: عبدالرشید عراقی

شیخ الاسلام مولانا ابوالوفا شااء اللہ امرتسری رحمہ اللہ (م ۱۵ مارچ ۱۹۴۸ء) اپنی ذات میں ایک
انجمن تھے۔ ان جیسی جامع کمالات اُسی صدیوں میں کہیں پیدا ہوتی ہیں:

بڑی مشکل سے ہوتا ہے جس میں دیدہ و در پیدا
ہزاروں سال زگس اپنی بے نوری پر روتی ہے
مولانا امرتسری رحمہ اللہ کی ساری زندگی ادیان باطلہ (عیسائیت، آریہ سماج، قادیانیت، مذکرین
حدیث) کی تردید میں بسر ہوئی۔ علامہ سید سلیمان ندوی رحمہ اللہ فرماتے ہیں: "اسلام اور تفہیم بر اسلام کے خلاف
جس نے بھی زبان کھوئی اور قلم اٹھایا۔ اس کے حملے کو روکنے کیلئے ان کا قلم شمشیر بے نیام ہوتا تھا اور اسی مجاہدانہ
خدمت میں انہوں نے عمر بس کر دی۔" فجزء اہل اللہ عن الاسلام خیر الجزاء
مولانا امرتسری رحمہ اللہ بیک وقت مفسر قرآن، محقق، مؤرخ، ادیب، دانشور، خطیب و مقرر، صحافی،
مصنف، معلم اور قلن مناظرہ کے امام تھے۔ مولانا مرحوم نے قرآن مجید کی خدمات کے سلسلہ میں جو کارنامے
انجام دیئے۔ ان کی تفصیل مختصر ادرج ذیل ہے۔

1 تفسیر شناختی

یہ تفسیر ۸ جلدیں میں ہے اور خاص اہمیت کی حامل ہے۔ اس کا ترجمہ با محاورہ اور عام فہم ہے، الفاظ
قرآن کی عمدہ اسلوب سے تشریع کی گئی ہے اور آیات قرآن کا باہم ربط بھی واضح کیا گیا ہے۔ علاوہ ازیں اس تفسیر
میں حنفیین اسلام (عیسائیت، آریہ سماج، قادیانی اور سید احمد خان، نیچپوری کے اعتراضات کا عقلی و نقلي دلائل سے
جواب دیا گیا ہے۔ تفسیر کے آغاز میں مولانا امرتسری رحمہ اللہ نے ایک جامع علمی اور تحقیقی مقدمہ تحریر فرمایا ہے۔
جس میں صاحب قرآن حضرت محمد رسول اللہ ﷺ کی نبوت اور اس کے دلائل کا بڑی وضاحت سے بیان ہے۔
ترجمہ اور تفسیر کے پیچے مولانا امرتسری رحمہ اللہ نے بہت سے تیمتی اور تحقیقی علمی حواشی رقم فرمائے ہیں۔
جن میں قرآنی تعلیمات کی تشریع کی گئی ہے۔ آیات کا شانِ نزول بھی بیان کیا گیا ہے۔ بہر حال یہ تفسیر مختلف

حیثیتوں سے منفرد خصوصیات کی حامل ہے۔ یہ تفسیر امر تر، دہلی، لاہور اور سرگودھا سے کئی پار شائع ہو چکی ہے۔

برہان التفاسیر برائے اصلاح سلطان التفاسیر

۲

یہ تفسیر پادری سلطان محمد کی تفسیر سلطان التفاسیر کا جواب ہے۔

پادری صاحب نے سورۃ البقرہ کے ۶۰ اسی رکوع تک تفسیر لکھی اور مولانا امر تری رحمہ اللہ نے اخبار اہل حدیث امر تر میں اس کا جواب لکھنا شروع کیا اور (۸۱) قسطوں میں (۱۹۳۲ء تا ۱۹۳۵ء) شائع ہوا۔ اس تفسیر میں ایک طرف پادری سلطان محمد کی تفسیر کا جواب ہے اور اس کے ساتھ دوسرے اصحاب تفسیر خصوصاً عیسائی، منکرین حدیث اور قادریانی حضرات کی تفاسیر پر نقد و تبصرہ فرمایا ہے۔

یہ تفسیر حافظ شاہ محمود مالک و میرام القری پبلی کیشنز گوجرانوالہ نے کتابی صورت میں شائع کر دی ہے۔

مقدمہ تفسیر آیات مشابہات

۳

اس کتاب میں مولانا امر تری رحمہ اللہ نے صفات باری تعالیٰ اور حروف مقطعات کے معنی و مطالب کو اقوال سلف و لغات عرب سے واضح کرتے ہوئے آیات مشابہات کے سلسلہ میں بتایا ہے کہ علمائے راشدین اس کے معانی کو جانتے ہیں۔ یہ کتاب مولانا امر تری رحمہ اللہ کی دو تفسیروں (تفسیر ثانی (اردو) اور تفسیر القرآن بکلام الرحمن (عربی)) کا مقدمہ ہے۔

تفسیر بالرائے (جلد اول)

۴

یہ تفسیر سورۃ فاتحہ اور سورۃ البقرہ پر مشتمل ہے۔

اس تفسیر میں مرزا قادریانی کی تفسیر "خزینۃ العرفان"۔ مولوی مقبول احمد شیعی کا ترجمہ "قرآن مجید مع حواشی"، مولوی احمد الدین امر تری (منکرین حدیث) کی تفسیر "بیان للناس"، مرزا محمود قادریانی کے بعض تفسیری نوٹ، شیخ بہاء اللہ ایرانی کی چند آیات قرآنی کا ترجمہ، ترجمہ قرآن مجید خواجہ حسن نظامی، ترجمہ قرآن مجید مولوی احمد رضا خان بریلوی مع حواشی، مولوی نعیم الدین مراد آبادی کے چند مقامات کو بطور نمونہ دکھا کر ان کی اصلاح کی گئی ہے۔ علامہ اقبال (۱۹۳۸ء) نے بالکل صحیح فرمایا تھا کہ "ہم آج تک حضرت حسین رضی اللہ عنہ کو سب سے زیادہ مظلوم مانتے آئے ہیں۔ لیکن اب یہ رائے تبدیل کرنا پڑے گی۔ آج قرآن سب سے زیادہ مظلوم ہے۔ ہر کہہ دہ میں اس کی تفسیر لکھنے لگا ہے۔" (تذکرہ معاصرین از مالک رام صفحہ ۹۵)

۵ - تفسیر سورۃ یوسف اور تحریف باسل

یہ کتاب سورۃ یوسف کی تفسیر ہے اور ساتھ ہی باسل کے بیان (متعلقہ حضرت یوسف علیہ السلام) سے اس کا تقابل کیا گیا ہے اور تحریف باسل کا ثبوت بھی پیش کیا گیا ہے۔

۶ - بطش قادر بر قا (یابی تفسیر کبیر)

مرزا محمود قادر یابی تفسیر (از سورۃ یونس تا سورۃ کھف) شائع کی۔ جس کا نام "تفسیر کبیر" رکھا۔ مولانا امرتسری رحمہ اللہ نے اس کتاب میں اس تفسیر کی غلطیاں واضح کی ہیں۔

۷ - تفسیر القرآن بکلام الرحمان (عربی)

اس تفسیر میں قرآن کی تفسیر آیات و احادیث سے کی گئی ہے۔ آیات کا شان نزول بھی بیان کیا گیا ہے اور مختلف مذاہب والوں کے اعتراضات کا جواب بھی دیا گیا ہے۔

اس تفسیر میں تفسیر جلالین کی طرح اختصار کو ملحوظ رکھا گیا ہے۔ علامہ سید سلیمان ندوی (۱۹۵۳ء) اس تفسیر کے بارے میں فرماتے ہیں کہ "یہ غالباً اسلام میں پہلی تفسیر ہے جو اس اصول پر کھنچی گئی کہ قرآن کی تفسیر خود قرآن سے کی جائے۔" مولانا امرتسری رحمہ اللہ نے یہ کام مفہوم والی آیتوں سے مطلب بیان کرنے میں بڑی دیدہ ریزی سے کام لیا ہے۔

اگر تفسیر جلالین کی جگہ اس تفسیر کو عربی مدارس کے نصاب میں شامل کر لیا جائے تو بہت بہتر ہے گا۔ (معارف اعظم گزہ۔ اکتوبر ۱۹۲۹ء) مولانا ابوالقاسم سیف بناری (۱۹۲۹ء) نے اس تفسیر کو اپنے مدرسہ سعیدیہ دارالعلوم بنارس میں داخل نصاب کر لیا تھا۔ (حیات ثانی۔ صفحہ ۵۵)

۸ - بیان الفرقان علی علم البیان (عربی)

یہ تفسیر سورۃ فاتحہ اور سورۃ البقرہ پر مشتمل ہے۔ مولانا امرتسری رحمہ اللہ نے تفسیر کے آغاز سے پہلے ایک جامع مقدمہ تحریر فرمایا ہے۔ فرماتے ہیں: تفسیر کے چار طریقے ہیں:

- ۱۔ پہلا یہ کہ قرآن کی تفسیر قرآن سے کی جائے۔ اس کی مثال میری کتاب "تفسیر القرآن بکلام الرحمان" ہے۔
- ۲۔ دوسرا طریقہ یہ ہے کہ احادیث مرفوعہ اور آثار موقوفہ کی روشنی میں تفسیر کی جائے۔ اس کی مثال "تفسیر ابن

کثیر" ہے۔

- ۳۔ تیسرا طریقہ یہ ہے کہ متكلمین کا انداز اختیار کیا جائے۔ اس طریقہ کی ایک مثال میری "تفسیر شنائی" ہے۔
 - ۴۔ چوتھا طریقہ یہ ہے کہ عربی ادب اور علوم لسانیہ (لغت، صرف، نحو، معانی، بیان وغیرہ) کو پیش نظر کھا جائے۔ میری یہ تفسیر "بیان الفرقان علی علم البیان" اسی طریقہ کا نمونہ ہے۔
- تفسیر شروع کرنے سے پہلے مولانا امر تسری رحمہ اللہ نے علم معانی، بیان اور بدائع کے (۱۷۲) قواعد کا ذکر کیا ہے اور حواشی میں ان کی مثالیں قرآن مجید سے پیش کی ہیں۔

قرآن مجید سے متعلقہ مولانا امر تسری رحمہ اللہ کی دوسری تصانیف

شیخ الاسلام مولانا ابوالوفا ثناء اللہ امر تسری رحمہ اللہ کی درج ذیل تصانیف علوم قرآن سے متعلق ہیں:

۱۔	قرآن اور دیگر کتب
۲۔	القرآن العظیم
۳۔	الہامی کتاب
۴۔	الہام
۵۔	کتاب الرحمان
۶۔	حق پر کاش
۷۔	ترکِ اسلام
۸۔	تغلیبِ اسلام (۳ جلد)
۹۔	تمہارا اسلام
۱۰۔	معارف قرآن
۱۱۔	تشریح القرآن
۱۲۔	تقابل ثلاثہ
۱۳۔	خاکساری تحریک اور اس کا باعث
۱۴۔	دلیل الفرقان
۱۵۔	تفسیر نویسی کا چیلنج
۱۶۔	تعلیم القرآن
۱۷۔	کلمہ طیبۃ
۱۸۔	قرآنی قاعدة شناختیہ
۱۹۔	فقد در اصل قرآن ہے۔
۲۰۔	تفسیر بالروایۃ

مرکز ابن باز" کلر کہار میں بورنگ کا افتتاح

مرکز ابن باز" کلر کہار میں مورخہ 27 دسمبر بروز جمعرات جانب حاجی محمد شفیق مدیر مرکز ابن باز کی دعوت پر رئیس الجامعہ کلر کہار تشریف لے گئے، وہاں پر پیشہ پانی کی قلت کے پیش نظر رئیس الجامعہ کے تعاون سے بور شروع کیا گیا اس موقع پر انہوں نے کام کا معاشرہ کیا اور دعاۓ خیری۔